

ἄλλο κακὸν οὐδὲν ἔλαβεν, ὃν ἐγὼ τοὺς παραγενομένους
νῦν παρέξομαι μάρτυρας.

Μάρτυρες

15 "Οτι μὲν τοίνυν οὗτος ἦν δ ἀδικήσας, ὃ βουλή, καὶ
ἐπιβούλεύσας ἦμιν, καὶ οὐκ ἐγὼ τούτῳ, ὑπὸ τῶν παραγε-
νομένων μεμαρτύρηται ὑμῖν. Μετὰ δὲ ταῦτα τὸ μὲν
μειράκιον εἰς γναφεῖον κατέφυγεν, οὗτοι δὲ συνεισπεσόντες
ἥγον αὐτὸν βίᾳ, βοῶντα καὶ κεκραγότα καὶ μαρτυρόμενον.

16 Συνδραμόντων δὲ ἀνθρώπων πολλῶν καὶ ἀγανακ-
τούντων τῷ πράγματι καὶ δεινὰ φασκόντων εἶναι τὰ
γιγνόμενα, τῶν μὲν λεγομένων οὐδὲν ἔφρόντιζον, Μόλωνα
δὲ τὸν γναφέα καὶ ἄλλους τινὰς ἐπαμύνειν ἔπιχειροῦντας
συνέκοψαν. 17 Ἡδη δὲ αὐτοῖς οὖσι παρὰ τὴν Λάμπωνος
οἰκίαν ἐγὼ μόνος βαδίζων ἐντυγχάνω, δεινὸν δὲ ἥγησάμενος
εἶναι καὶ αἰσχρὸν περιιδεῖν οὕτως ἀνόμως καὶ βιαίως
[οὕτως] | ὕβρισθέντα τὸν νεανίσκον, ἐπιλαμβάνομαι αὐτοῦ.
Οὗτοι δέ, διότι μὲν τοιαῦτα παρηνόμουν εἰς ἐκεῖνον, οὐκ
ἡθέλησαν εἰπεῖν ἔρωτηθέντες, ἀφέμενοι δὲ τοῦ νεανίσκου
ἔτυπτον ἐμέ. 18 Μάχης <δέ> γενομένης, ὃ βουλή, καὶ
τοῦ μειρακίου βάλλοντος αὐτοὺς <καὶ ἐμοῦ> περὶ τοῦ
σώματος ἀμυνομένου καὶ τούτων ἡμᾶς βαλλόντων, ἔτι δὲ
τυπτόντων αὐτὸν ὑπὸ τῆς μέθης κάκείνου ἀμυνομένου,
καὶ τῶν παραγενομένων ὡς ἀδικουμένοις ἦμιν ἀπάντων ἐπι-
κουρούντων, ἐν τούτῳ τῷ θορύβῳ συντριβόμεθα τὰς
κεφαλὰς ἀπαντες. 19 Καὶ οἱ μὲν ἄλλοι οἱ μετὰ τούτου
παροινήσαντες, ἐπειδὴ τάχιστά με εἶδον μετὰ ταῦτα,
ἐδέοντό μου συγγνώμην ἔχειν, οὐχ ὡς ἀδικούμενοι ἀλλ᾽ ὡς
δεινὰ πεποιηκότες· καὶ ἐξ ἐκείνου τοῦ χρόνου τεττάρων
ἔτῶν παρεληλυθότων οὐδέν μοι πώποτε ἐνεκάλεσεν οὐδείς.